


مکہ مکرمہ کی شان و عظمت

05-July-2018

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Sisters)



ہر مبلغہ بیان کرنے سے پہلے کم از کم تین بار پڑھ لے

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 الصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَ اَصْحٰبِكَ يَا حَبِيْبَ اللّٰهِ
 الصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَ اَصْحٰبِكَ يَا نُوْرَ اللّٰهِ

دُرُوْدِ پَاک کی فضیلت

حضورِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عالیشان ہے: جس نے دن اور رات میں میری طرف شوق و مَحَبَّت کی وجہ سے تین تین مرتبہ دُرُوْدِ پَاک پڑھا اللہ پاک پر حق ہے کہ وہ اُس کے اُس دن اور اُس رات کے گناہ بخش دے۔ (مَعْمَجِ کَبِيْر، ۱۸/۳۶۲، حدیث: ۹۲۸)

کعبہ کے بَدْرُ الدُّجَى تم پہ کرو روں دُرُوْدِ طَيِّبَه کے شَمْسُ الضُّحَى تم پہ کرو روں دُرُوْدِ
 (حدائقِ بخشش، ص ۲۶۳)

صَلُّوْا عَلٰى الْحَبِيْبِ! صَلَّى اللهُ تَعَالَى عَلَيْهِ وَآلِهِ وَسَلَّمَ
 میٹھی میٹھی اسلامی بہنو! حُصُوْلِ ثَوَابِ کی خَاطِرِ بِيَانِ سُنَنے سے پہلے اچھی اچھی نیتیں کر لیتی ہیں۔ فرمائیْنِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ ”نَبِيَّةُ الْمُؤْمِنِ خَيْرٌ مِّنْ عَمَلِهِ“ مُسْلِمَانِ كِي نَيْتِ اُس كِي عَمَلِ سِي بِيْتَرِ
 ہے۔ (1)

دو مَدَنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

بیانِ سننے کی نیتیں

موقع کی مناسبت اور نوعیت کے اعتبار سے نیتوں میں کمی، بیشی و تبدیلی کی جاسکتی ہے۔

نگاہیں نیچی کئے خوب کان لگا کر بیانِ سنوں گی۔ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دوزانو بیٹھوں گی۔ ضرورتاً سمٹ سرک کر دوسری اسلامی بہنوں کے لئے جگہ کشادہ کروں گی۔ دھکا وغیرہ لگا تو صبر کروں گی، گھورنے، جھڑکنے اور الجھنے سے بچوں گی۔ صَلُّوْا عَلَی الْحَبِیْبِ، اُذْکُرُوا اللّٰهَ، تُؤْبُوْا اِلَی اللّٰهِ وغیرہ سن کر ثواب کمانے اور صدا لگانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سلام و مُصَافَحَہ اور انفرادی کوشش کروں گی۔ دورانِ بیانِ موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

بکثرت رونے والا حاجی

شیخ طریقت، امیر اہلسنت دَامَتْ بَرَکَاتُهُمْ اَعْلٰیہ اپنی مایہ ناز تصنیف ”عاشقانِ رسول کی 130 حکایات“ کے صفحہ نمبر 118 پر تحریر فرماتے ہیں: حضرت سَیِّدُنَا مُحَمَّدٌ رَحْمَةُ اللّٰهِ تَعَالٰی عَلَیْہِ فرماتے ہیں: حضرت سَیِّدُنَا بُھَیْمٌ عَجَلِی رَحْمَةُ اللّٰهِ تَعَالٰی عَلَیْہِ نے مجھ سے فرمایا: میرا حج کا ارادہ ہے کسی کو میرا رَفِیقِ سَفَرِ بِنَادِیَجَہ۔ چنانچہ میں نے اپنے ایک پڑوسی کو ان کے ساتھ سَفَرِ مَدِیْنہ پر آمادہ کر لیا۔ دوسرے دن میرا پڑوسی میرے پاس آیا اور کہنے لگا: میں حضرت سَیِّدُنَا بُھَیْمٌ رَحْمَةُ اللّٰهِ تَعَالٰی عَلَیْہِ کے ساتھ نہیں جاسکتا۔ میں نے حَیْرَت سے کہا: خدا کی قسم! میں نے کُوفَہ بھر میں اُن جیسا بااخلاق آدمی نہیں دیکھا، آخر کیا وجہ ہے کہ تم اُن کی

ہمراہی سے خود کو محروم کر رہے ہو؟ وہ بولا: میں نے سنا ہے کہ وہ اکثر روتے رہتے ہیں، اس لیے اُن کے ساتھ میرا سفر خوشگوار نہیں رہے گا۔ میں نے اُس کو سمجھایا کہ وہ بہت اچھے بزرگ ہیں، اُن کی صحبت تمہارے لیے بہت فائدہ بخش ہوگی، وہ مان گیا، جب سفر کے لیے اونٹوں (Camels) پر سامان لادا جانے لگا تو حضرت سَیِّدُنَا بُہَیْمِ عَجَلی رَحْمَةُ اللّٰهِ تَعَالٰی عَلَیْہِہٖ اَیْمٌنِہٖم ایک دیوار کے قریب بیٹھ کر رونے میں مشغول ہو گئے، حتیٰ کہ آپ رَحْمَةُ اللّٰهِ تَعَالٰی عَلَیْہِہٖ اَیْمٌنِہٖم کی داڑھی مبارک اور سینہ اشکوں سے تر ہو گیا اور آنسو زمین پر ٹپ ٹپ کرنے لگے۔ میرے پڑوسی نے گھبرا کر مجھ سے کہا: ابھی تو سفر کی شروعات ہے اور ان کا یہ حال ہے، خدا جانے آگے کیا عالم ہو گا! میں نے انفرادی کوشش کرتے ہوئے کہا: گھبرائیے نہیں سفر کا معاملہ ہے، ہو سکتا ہے بال بچوں کی جدائی میں رو رہے ہوں اور آگے چل کر فرار آجائے۔ حضرت سَیِّدُنَا بُہَیْمِ عَجَلی رَحْمَةُ اللّٰهِ تَعَالٰی عَلَیْہِہٖ اَیْمٌنِہٖم نے یہ بات سُن لی اور فرمایا: وَاللّٰہِ (اللہ پاک کی قسم)! ایسی بات نہیں، اس سفر کے سبب مجھے ”سفرِ آخرت“ یاد آگیا۔ یہ فرماتے ہی چیخیں مار مار کر رونے لگے۔ پڑوسی نے پھر پریشانی کے عالم میں مجھ سے کہا: میں ان کے ہمراہ کیسے رہ سکوں گا! ہاں ان کا سفر حضرت سَیِّدُنَا دَاوُد طَائی اور سَیِّدُنَا سَلَام اَبُو الْاَحْوَص رَحْمَةُ اللّٰهِ تَعَالٰی عَلَیْہِہٖمَا کے ساتھ ہونا چاہیے کیونکہ یہ ہر دو حضرات بھی بہت روتے ہیں، اُن کے ساتھ ان کی ترکیب خوب رہے گی اور مل کر خوب رویا کریں گے۔ میں نے پھر پڑوسی کی ہمت بندھائی، آخر کار وہ ان کے ساتھ سفرِ مدینہ پر روانہ ہو گیا۔ حضرت سَیِّدُنَا مُحَمَّدٌ رَحْمَةُ اللّٰهِ تَعَالٰی عَلَیْہِہٖ اَیْمٌنِہٖم فرماتے ہیں: جب حج سے اُن کی واپسی ہوئی تو میں اپنے پڑوسی حاجی کے پاس گیا، اُس نے بتایا: اللہ کریم آپ کو جزائے خیر دے، میں نے ان جیسا آدمی کہیں نہیں دیکھا، حالانکہ میں مالدار تھا پھر بھی غریب ہونے کے باوجود وہ مجھ پر خوب خرچ کرتے تھے، بوڑھے ہونے کے باوجود (نفل) روزے رکھتے اور میری بے حد خدمت کیا کرتے تھے۔ میں نے کہا: آپ تو ان کے رونے کے سبب پریشان ہوتے تھے اب

کیا ذمّہ ن ہے؟ کہا: پہلے پہل میں بلکہ دیگر قافلے والے بھی ان کے رونے کی کثرت سے گھبرا جاتے تھے مگر آہستہ آہستہ ان کی صحبت کی برکت سے ہم پر بھی رقت طاری ہونے لگی اور ان کے ساتھ ہم سب بھی مل کر روتے تھے۔ حضرت سیدنا مُحَمَّدٌ رَحْمَةُ اللَّهِ تَعَالَى عَلَيْهِ كَهْتُمْ هِي: اس کے بعد میں حضرت سیدنا بُهَيْمٌ عَجَلِي رَحْمَةُ اللَّهِ تَعَالَى عَلَيْهِ کی خدمت میں حاضر ہوا اور اپنے پڑوسی حاجی کے بارے میں دریافت کیا تو فرمایا: بہت اچھا رفیق (ساتھی) تھا، ذِکْرُ اللَّهِ اور قرآن کریم کی تلاوت کی کثرت کرتا تھا اور اُس کے آنسو بہت جلد بہ جایا کرتے تھے۔ اللہ پاک تم کو جزائے خیر عطا فرمائے۔ (البحر العمیق، ۱/۳۰۰ فَلَخَصًا)

رونے والی آنکھیں مانگور و ناسب کا کام نہیں

ذِکْرِ مَحَبَّتِ عام ہے لیکن سوزِ مَحَبَّتِ عام نہیں

صَلُّوا عَلَي الْحَبِيبِ! صَلَّى اللَّهُ تَعَالَى عَلَي مُحَمَّدٍ

میٹھی میٹھی سلامی ہسٹو! بیان کردہ حکایت سے ہمیں کئی مدنی حاصل ہوئے، مثلاً بزرگانِ دین رَحْمَةُ اللَّهِ تَعَالَى عَلَيْهِ ہر وقت یادِ الہی میں اشکبار رہا کرتے تھے، رقت و سوز ان پر طاری رہتا تھا، جب انہیں معلوم ہوتا کہ انہیں بھی اللہ پاک کی بارگاہ سے بلاوا آیا ہے تو یہ خوشخبری سن کر ان کی گریہ و زاری میں مزید اضافہ ہو جاتا اور انہیں سفرِ آخرت کی یاد تڑپانے لگتی۔ یہ حضرات سفرِ مدینہ کے دوران جہاں مختلف عبادات کا سلسلہ جاری رکھتے وہیں یہ خوبی بھی ان کے وجود کا حصہ ہوتی کہ بظاہر بدنی اور مالی لحاظ سے کمزور ہونے کے باوجود بھی اللہ پاک کے مُقَدَّس گھر کے مہمانوں (Guests) کی خیر خواہی میں کوئی کمی باقی نہ رکھتے، اے کاش! یادِ الہی میں آنسو بہانے، فکرِ آخرت میں تڑپنے، نفلِ روزے رکھنے اور حاجیوں کی خیر خواہی کرنے کا یہ مدنی جذبہ ہمیں بھی نصیب ہو جائے۔ اس حکایت سے یہ مدنی پھول بھی ملا کہ جب کبھی قسمت کا ستارہ چمکے، سفرِ حج و زیارتِ مدینہ کا سنہری موقع ميسر آئے تو اس مبارک سفر میں ہمیں ایسوں

کی صحبت اختیار کرنی چاہئے جن کی بیکت سے عمل کا جذبہ بڑھے، سفر کے آداب پوری طرح بجالانے میں مدد ملے، دل نرم ہو جائے، دردِ مدینہ ملے، دل میں خوفِ خدا و فکرِ آخرت بیدار ہو، طبیعت نفلِ عبادات بجالانے کی طرف مائل ہو اور تلاوتِ قرآن کا ذوق و شوق نصیب ہو۔ احادیثِ کریمہ میں اچھے لوگوں کی ہمنشینی اختیار کرنے کی ترغیب ارشاد فرمائی گئی ہے۔ آئیے! اس بارے میں 3 فرامینِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم ملاحظہ کیجئے، چنانچہ

اچھی صحبت اور دوستی اختیار کرنے کی ترغیب

(1) ارشاد فرمایا: بڑوں کے پاس بیٹھا کرو، علماء سے باتیں پوچھا کرو اور حکمت والوں سے میل جول رکھو۔ (معجم کبیر، سلمة بن کھیل عن ابی جحیفہ، ۱۲۵/۲۲، الحدیث: ۳۲۳)

(2) ارشاد فرمایا: اچھا ساتھی وہ ہے کہ جب تو خدا کو یاد کرے تو وہ تیری مدد کرے اور جب تو بھولے تو وہ تجھے یاد دلائے۔ (رسائل ابن ابی الدنیا، کتاب الاخوان، باب من امر بصحبته۔۔ الخ، ۱۶۱/۸، حدیث: ۴۲)

(3) ارشاد فرمایا: اچھا ہم نشین وہ ہے کہ اُسے دیکھنے سے تمہیں خدا یاد آئے، اُس کی گفتگو سے تمہارے عمل میں زیادتی ہو اور اُس کا عمل تمہیں آخرت کی یاد دلائے۔ (جامع صغیر، حرف الخاء، ص ۲۳۷، حدیث: ۴۰۶۳)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھی میٹھی اسلامی بہنو! بیٹا اللہ شریف کا حج کرنا وہ عظیم اور عمدہ عبادت ہے کہ عاشقانِ رسول اس عبادت کو بجالانے کے لئے گڑگڑا کر دعائیں مانگتے ہیں، دوسروں سے دعائیں کرواتے ہیں، اس

مقصد کے حصول کی خاطر بیسیاں (کمپٹیاں) ڈالتے ہیں، اپنی حلال کمائی میں سے کچھ نہ کچھ الگ سے جمع کرتے ہیں، پھر مخصوص رقم جمع ہو جانے کے بعد فریضہ حج کی ادائیگی کے لئے اس اُمید پر درخواستیں (Applications) جمع کرواتے ہیں کہ اِنْ شَاءَ اللهُ عَزَّوَجَلَّ اب کی بار اُن کا نام بھی قرمہ اندازی میں نکلے گا اور وہ بھی حج کی سعادت پا کر وہاں کے دُرُبا نظاروں سے اپنی آنکھیں ٹھنڈی کریں گے، مقاماتِ مُقَدَّسہ پر جا کر رورو کر اپنے گناہوں کی مُعافی مانگیں گے، اپنا حالِ دل سنائیں گے اور دنیا و آخرت کی بھلائیاں طلب کریں گے۔ پھر جس کا نام قرمہ اندازی میں نکل آتا ہے تو اُس کی خوشی کی انتہا نہیں رہتی کیونکہ کچھ ہی دنوں بعد وہ خواب میں نہیں بلکہ حقیقت میں اُس شہرِ محبوب یعنی مَكَّةَ مُكْرَمَہ کی حُدود میں داخل ہو جائے گا جس کی شان و عظمت قرآنِ کریم میں بیان ہوئی ہے، چنانچہ پارہ 1 سُوْرَةُ الْبَقْرَةِ کی آیت نمبر 126 میں اِرشاد ہوتا ہے:

وَإِذْ قَالَ إِبْرَاهِيمُ رَبِّ اجْعَلْ هَذَا الْبَلَدَ آمِنًا تَرْجِمَهُ كَنْزُ الْاِيْمَانِ : اور جب عرض کی ابراہیم نے کہ
(پ ۱، البقرة: ۱۲۶) اے رب میرے اس شہر کو امان والا کر دے۔

پارہ 30 سُوْرَةُ الْبَكْدِ کی آیت نمبر 1 اور 2 میں اِرشادِ باری ہے:

لَا أُقْسِمُ بِهَذَا الْبَلَدِ ۝ وَأَنْتَ حِلُّ تَرْجِمَهُ كَنْزُ الْاِيْمَانِ : مجھے اس شہر کی قسم کہ اے محبوب
بِهَذَا الْبَلَدِ ۝ (پ ۳۰، البلد: ۲۱) تم اس شہر میں تشریف فرما ہو۔

میٹھی میٹھی اسلامی بہنو! مُفسِّرینِ کرام کا اس بات پر اجماع (اتفاق) ہے کہ اس آیتِ مُبارکہ میں اللہ پاک نے جس شہر کی قسم ذکر فرمائی ہے وہ مَكَّةَ مُكْرَمَہ ہے۔ اسی آیتِ مُبارکہ کی طرف اشارہ کرتے ہوئے امیر المؤمنین حضرت سَیِّدُنَا عُمَرُ فَارُوقِ الْعَظِيمِ رَضِيَ اللهُ تَعَالَى عَنْهُ نَبِيِّ كَرِيمِ صَلَّى اللهُ تَعَالَى عَلَيْهِ وَآلِهِ وَسَلَّمَ کی جناب میں یوں عرض گزار ہوئے: يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! میرے ماں باپ آپ

پر فدا ہوں! آپ کی فضیلت اللہ پاک کے ہاں اتنی بلند ہے کہ آپ کی حیات مبارکہ کی ہی اللہ کریم نے قسم ذکر فرمائی ہے نہ کہ دوسرے انبیائے کرام عَلَيْهِمُ الصَّلَاةُ وَالسَّلَامُ کی اور آپ کا مقام و مرتبہ اُس کے ہاں اتنا بلند ہے کہ اُس نے لَا أُقْسِمُ بِهَذَا الْبَلَدِ ۝۱ کے ذریعے آپ کے مبارک قدموں کی خاک کی

قسم ذکر فرمائی ہے۔ (شرح زرقانی علی المواہب، الفصل الخامس۔۔ الخ، ۸/۲۹۳، فتاویٰ رضویہ، ۵/۵۵۶)

اعلیٰ حضرت رَحْمَةُ اللَّهِ تَعَالَى عَلَيْهِ اپنے مشہور زمانہ نَعْتِيہ دیوان ”حدائق بخشش“ میں لکھتے ہیں:

وہ خدا نے ہے مرتبہ تجھ کو دیا نہ کسی کو ملے نہ کسی کو ملا کہ کلام مجید نے کھائی شہا ترے شہر و کلام و بقا کی قسم

(حدائق بخشش، ص ۸۰)

میٹھی میٹھی اسلامی بہنو! جس طرح قرآن کریم مکہ مکرمہ کی شان و عظمت کی گواہی دے رہا ہے اسی طرح مختلف احادیث مبارکہ میں بھی مکہ مکرمہ کے عظیم الشان فضائل کو بیان کیا گیا ہے۔ آئیے! ہم بھی وہ فضائل سنیں تاکہ ہمارے دل و دماغ میں بھی اس مقدس شہر کی شان و عظمت

مزید آجا کر ہو جائے، چنانچہ

مکہ مدینے کی خصوصیت

اِرْشَادُ فَرَمَايَا: لَا يَدْخُلُ الدَّجَالُ مَكَّةَ وَلَا الْبَدِينَةَ یعنی مکے اور مدینے میں دجال داخل نہیں ہو سکے

گاہ۔ (مسند امام احمد، ۱۰/۸۵، حدیث: ۲۶۱۰۶)

یارب ہمیں مکے کی فضاؤں میں بلالے اور خانہ کعبہ کا کریں جم کے نظارا

جو ہجر مدینہ میں تڑپتے ہیں شب و روز کر لیں کبھی طیبہ کا شہا! وہ بھی نظارا

(وسائل بخشش مرمم، ص ۱۷۰)

مکے کی گرمی پر صبر کی فضیلت

اِرشاد فرمایا: مَنْ صَبَرَ عَلَى حَرِّ مَكَّةَ سَاعَةً مِّنْ نَّهَارٍ تَبَاعَدَتْ مِنْهُ النَّارُ، یعنی جو شخص دن کے کچھ وقت مکے کی گرمی پر صبر کرے جہنم کی آگ اُس سے دُور ہو جاتی ہے۔ (اخبار مکہ، ۳۱۱/۲، حدیث:

(۱۵۶۵)

امتحان درپیش ہو راہِ مدینہ میں اگر صبر کر تو صبر کر ہاں صبر کر بس صبر کر (وسائل بخشش مرم، ص ۶۸۷)

مکے مدینے میں مرنے کی فضیلت

اِرشاد فرمایا: جس شخص کی حج یا عمرہ کرنے کی نیت تھی اور اسی حالت میں اُسے حَرَمین یعنی مکے یا مدینے میں موت آگئی تو اللہ پاک اُسے بروزِ قیامت اِس طرح اُٹھائے گا کہ اُس پر نہ حساب ہو گا نہ عذاب، ایک دوسری روایت میں ہے: بُعِثَ مِنَ الْأَمْنِيِّينَ يَوْمَ الْقِيَامَةِ، یعنی وہ بروزِ قیامت اَمْن والے لوگوں میں اُٹھایا جائے گا۔ (مصنف عبدالرزاق، ۱۷۳/۹، حدیث: ۱۷۷۷۹)

بہترین زمین

حضرت سیدنا عبد اللہ بن عدی رَضِيَ اللهُ تَعَالَى عَنْهُ سے روایت ہے کہ میں نے نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کو دیکھا کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ مقامِ حَزْوَرَةَ کے پاس اپنی اُوٹنی پر بیٹھے فرما رہے تھے: اللہ پاک کی قسم! تو اللہ کی زمین میں بہترین زمین ہے اور اللہ کی تمام زمین میں مجھے زیادہ پیاری ہے۔ خدا پاک کی قسم! اگر مجھے اِس جگہ سے نہ نکالا جاتا تو میں ہرگز نہ نکلتا۔ (ابن ماجہ، ۵۱۸/۳)

(حدیث: ۳۱۰۸)

شَارِحِ بُخَارِي مُفْتِي شَرِيفُ الْحَقِّ أَحْمَدِي رَحْمَةُ اللَّهِ تَعَالَى عَلَيْهِ إِسْ حَدِيثِ پَاكِ كِے تَحْتِ لَكْھتے ہيں: ہيے اِرْشَادِ ہِجْرَتِ كِے وَقْتِ كَا ہے، اُس وَقْتِ تَكِ مَدِينَةُ طَيْبَةِ حُضُورِ اَقْدَسِ صَلَّى اللَّهُ تَعَالَى عَلَيْهِ وَآلِهِ وَسَلَّمَ سَے مُشَرَّفِ ہُو اَتھا، اُس وَقْتِ تَكِ مَكَّةَ پُورِي سَرِزَمِينِ سَے اَفْضَلِ تھَا مگر جِبِ حُضُورِ صَلَّى اللَّهُ تَعَالَى عَلَيْهِ وَآلِهِ وَسَلَّمَ مَدِينَةَ طَيْبَةَ تَشْرِيفِ لائے تُو يہ شَرَفِ اسَے حَاصِلِ ہُو گِيا۔ (زہبۃ القاری، ۲/۷۱۱)

دَعْوَتِ اِسْلَامِي كِے اِشَاعَتِي اِدَارے مَكْتَبَةُ الْمَدِينَةِ كِي كِتَابِ ”مَلْفُوظَاتِ اَعْلِي حَضْرَتِ“ ص 236 پَر ہے: عَرَضِ: حُضُورِ! مَدِينَةَ طَيْبَةِ مِيں اِيكِ نَمَازِ پِچَاسِ ہزارِ كَا ثَوَابِ رَكھتِي ہے اُور مَكَّةَ مَعظَمَہ مِيں اِيكِ لاکھ كَا، اِس سَے مَكَّةَ مَعظَمَہ كَا اَفْضَلِ ہونا سَمجھا جاتا ہے؟ اِرْشَادِ: بَہْمُورِ حَنْفِيہِ (يعني اَكْثَرِ حَنْفِي اَعْلَاءِ كَا يہ ہي مَسْلُكِ ہے اُور اِمَامِ مَالِكِ رَحْمَةُ اللَّهِ تَعَالَى عَلَيْهِ كِے زَرْدِيكِ مَدِينَةَ اَفْضَلِ اُور تِہِي مَذْہَبِ اَمِيرِ الْمُؤْمِنِينَ فَاروَقِ اَعْظَمِ رَضِيَ اللَّهُ تَعَالَى عَنْہُ كَا ہے۔ اِيكِ صَحَابِي (رَضِيَ اللَّهُ تَعَالَى عَنْہُ) نَے كَہا: مَكَّةَ مَعظَمَہ اَفْضَلِ ہے۔ (سَيِّدُنَا فَاروَقِ اَعْظَمِ رَضِيَ اللَّهُ تَعَالَى عَنْہُ نَے) فرمایا: كِيا تَم كَہتے ہُو كَہ مَكَّةَ مَدِينَةَ سَے اَفْضَلِ ہے! اُنہوں نَے كَہا: وَ اَللّٰهُ! بَيْتُ اللَّهِ وَ حَرَمُ اللَّهِ - فرمایا: مِيں بَيْتُ اللَّهِ اُور حَرَمُ اللَّهِ (كے بارے) مِيں كَچھ نَہيں كَہتا، كِيا تَم كَہتے ہُو كَہ مَكَّةَ، مَدِينَةَ سَے اَفْضَلِ ہے؟ اُنہوں نَے كَہا: بَخْدِ اَخَانَةُ خُدَا اُور حَرَمِ خُدَا - فرمایا: مِيں خَانَةُ خُدَا اُور حَرَمِ خُدَا (كے بارے) مِيں كَچھ نَہيں كَہتا، كِيا تَم كَہتے ہُو كَہ مَكَّةَ مَدِينَةَ سَے اَفْضَلِ ہے؟ (مُوطَأ، ۲/۳۹۶، حَدِيثِ: ۱۷۰۰) وَہ (صَحَابِي) ذُو يہ كَہتے رَہے اُور اَمِيرِ الْمُؤْمِنِينَ (رَضِيَ اللَّهُ تَعَالَى عَنْہُ) يہِي فرماتے رَہے اُور تِہِي مِيرِ (يعني اَعْلِي حَضْرَتِ كَا) مَسْلُكِ ہے۔ صَحِيحِ حَدِيثِ مِيں ہے، نَبِي صَلَّى اللَّهُ تَعَالَى عَلَيْهِ وَآلِهِ وَسَلَّمَ فرماتے ہيں: اَلْمَدِينَةُ خَيْرٌ لَّهُمْ لَوْ كَانُوا يَعْلَمُونَ مَدِينَةَ اُن كِے ليے بَہتر ہے اِگر وَہ جَانِيں۔ (بُخَارِي، ۱/۶۱۸، حَدِيثِ: ۱۸۷۵) دُوسرِي حَدِيثِ نَصِّ صَرِيحِ ہے كَہ فرمایا: اَلْمَدِينَةُ خَيْرٌ مِّنْ مَّكَّةَ يَعْنِي مَدِينَةَ مَكَّةَ سَے اَفْضَلِ ہے۔ (مُعْجَمِ كَبِيرِ، ۳/۲۸۸، حَدِيثِ: ۳۳۵۰)

مَكَّةَ سَے اِس لَئے بَہي اَفْضَلِ ہُوا مَدِينَةَ حَصَّے مِيں اِس كِے آيا مِٹھے نَبِي كَا رُوضِہ

(وسائلِ بخششِ مرہم، ص ۳۲۰)

حُرمت والا شہر

رسولِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اے لوگو! اس شہر کو اسی دن سے اللہ پاک نے حَرَم بنا دیا ہے جس دن آسمان و زمین پیدا کیے لہذا یہ قیامت تک اللہ پاک کے حرام فرمانے سے حرام (یعنی حُرمت والا) ہے۔ (ابن ماجہ، ۵۱۹/۳، حدیث: ۳۱۰۹)

ٹھنڈی ٹھنڈی ہوا حرم کی ہے بارشِ اللہ کے کرم کی ہے
(وسائلِ بخششِ مرہم، ص ۱۳۰)

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّدٍ

میٹھی میٹھی اسلامی بہنو! سنا آپ نے! اللہ پاک نے مَكَّةَ مُكَرَّمَةً کو کیسی عظیم الشان خصوصیات و بَرَکات سے نوازا ہے، لہذا ہمیں چاہئے کہ ہم دنیاوی اُجھنوں میں اُلجھے رہنے کے بجائے حَرَمَیْن طَيِّبَیْن کی حاضری کے لئے کوششیں جاری رکھیں، اس کے لئے اللہ پاک کی بارگاہ میں رورو کر دُعائیں مانگیں، والدین اور اللہ پاک کے مقبول بندوں کی بارگاہ میں حاضر ہو کر اُن سے دعائیں کروائیں، اس اُمید پر کہ کبھی تو بابِ کرم کھلے گا، کبھی تو ہمارا بھی بلاوا آجائے گا اور کبھی تو ہمارا نام بھی حاجیوں کی فہرست (List) میں شامل ہوگا۔

حاجیوں کے بن رہے ہیں قافلے پھر یابی پھر نظر میں پھر گئے حج کے مناظر یابی!
کر رہے ہیں جانے والے حج کی اب تیاریاں رہ نہ جاؤں میں کہیں کر دو کرم پھر یابی!

(وسائلِ بخششِ مرہم، ص ۳۷۶، ۳۷۷)

میٹھی میٹھی اسلامی بہنو! حَرَمَیْنِ شَرِیْفِیْنِ کی حاضری کی تڑپ اپنے اندر پیدا کرنے کے لئے بزرگانِ دین رَحْمَةُ اللهِ تَعَالَى عَلَيْهِمْ اَجْمَعِينَ کی سیرت کا مُطَالَعَة کرنا بے حد مفید ہے، یہ حضرات مکّے مدینے کی سرزمین سے سچی عقیدت و محبت فرمایا کرتے تھے، ان مقامات سے ان کی محبت کا اندازہ اس بات سے لگائیے کہ بعض بزرگوں کا یہ معمول تھا کہ وہ کسی اور ملک یا شہر کے رہائشی ہونے کے باوجود بھی مَكَّة مَكْرَمَة کے فُیُوز و بَرَکات حاصل کرنے کی غرض سے زندگی (Life) کا کثیر حصّہ شہرِ محبوب کی خوشبودار و خوش گوار فضاؤں میں سانس لیتے گزارا کرتے اور ہر سال اِسْتِثْقَات کے ساتھ بَيْتُ اللهِ شَرِیْف کے حج کی سعادت سے بھی فیضیاب ہوتے، چنانچہ

مجھے حَرَمِ شَرِیْف میں لے چلو

دعوتِ اسلامی کے اِشاعتی ادارے مکتبۃ المدینہ کی کتاب ”ملفوظاتِ اعلیٰ حضرت“ کے صفحہ 198 پر ہے: (نُظِّلَ مَكَّةً مَكْرَمَةً) حضرت مولانا عبدُالْحَقِّ اِلَہ آبادی رَحْمَةُ اللهِ تَعَالَى عَلَيْهِ ہند کے باشندے اور جَلِیْلِ الْقَدْرِ عالمِ دین تھے، چالیس (40) سال سے زائد مکّے شریف میں رہائش اختیار کئے رہے۔ ہر سال ضرور حج کرتے۔ ایک سال زمانہ حج میں آپ بہت بیمار ہو کر بستر پر پڑے تھے، ذُو الْحِجَّةِ الْحَامِدِ کی نویں (9) تاریخ کو اپنے شاگردوں سے کہا: مجھے حرمِ شریف میں لے چلو! کئی افراد اٹھ کر لائے اور کعبۃُ اللهِ کے سامنے بٹھادیا، آپ رَحْمَةُ اللهِ تَعَالَى عَلَيْهِ نے زمزم شریف منگا کر پیا اور دُعا کی کہ الہی! حج سے محروم نہ رکھ۔ اُسی وَقْتِ مَوْلَى تَعَالَى نے ایسی قُوَّت (Energy) عطا فرمائی کہ اٹھ کر اپنے پاؤں سے عَرَافَاتِ شَرِیْف گئے اور حج ادا کیا۔ (ملفوظاتِ اعلیٰ حضرت، ص ۱۹۸، ملخصاً)

دکھا ہر برس تو حرم کی بہاریں تو مَكَّة مدینہ دکھا یا الہی

شرف ہر برس حج کا پاؤں خدایا چلے طیبہ پھر قافلہ یا الہی
(وسائل بخشش مرم، ص ۱۰۰)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

سُبْحَانَ اللَّهِ عَزَّوَجَلَّ! اِسنا آپ نے اِقْطَبِ مَكَّةَ مُكْرَمًا حضرت مولانا عبدالحق الہ آبادی مہاجر مکی
رَحْمَةُ اللَّهِ تَعَالَى عَلَيْهِ اللَّهُ کریم کے کس قدر زبردست ولی تھے، باوجود یہ کہ انتہائی بیمار ہیں، بستر پر تشریف
فرما ہیں، چلنے پھرنے سے عاجز ہیں اور کمزوری (Weakness) حد سے زیادہ بڑھ چکی ہے مگر چونکہ اُن کا
جوش و جذبہ پہاڑ سے بھی زیادہ پختہ تھا، حج کی سعادت حاصل کرنے کی تڑپ بھی اپنے عُروج پر تھی، گویا
کہ اُن کی بس یہی دُھن تھی کہ

ہر سال یا الہی مجھے حج نصیب ہو جب تک جیوں میں عالم ناپائیدار میں
(وسائل بخشش مرم، ص ۲۷۴)

لہذا جیسے ہی آپ رَحْمَةُ اللَّهِ تَعَالَى عَلَيْهِ کو حَرَمِ کعبہ میں لے جایا گیا تو وہاں پہنچتے ہی آپ رَحْمَةُ اللَّهِ تَعَالَى
عَلَيْهِ نے زَمَ شَرِيفِ پي کر رَسِّ کریم کی بارگاہ میں اپنی تڑپ کا اظہار کر دیا، بس پھر کیا تھا، بابِ کرم
گھلا، دریائے رحمت جوش میں آیا، انتظار کی گھڑیاں ختم ہوئیں اور اللہ پاک کے کرم سے انہیں ایسی قُوَّت
نصیب ہوئی کہ خود اپنے پاؤں پر چل کر عرفات بھی تشریف لے گئے اور حج کی سعادت پانے میں بھی
کامیاب ہو گئے۔

دے	بھری	جھولی	مری	یا اللہ	پہ	بلا	حج	کو	مجھ	نے	تُو
دے	بھری	جھولی	مری	یا اللہ	پھرایا	خوب	کعبہ	گردد	میدان		
دے	بھری	جھولی	مری	یا اللہ	دکھایا	عرفات					

بخش دے ہر حاجی کو خدایا یا اللہ مری جھولی بھر دے
(وسائل بخشش مرمم، ص ۱۲۱)

میٹھی میٹھی اسلامی بہنوں! بیان کردہ حکایت سے یہ مدنی پھول بھی ملا کہ آپ زم زم وہ بابیرکت پانی ہے جسے پی کر دُعا مانگنے سے دُعا مقبول ہوتی ہے، حدیث پاک میں قبولیت دُعا کے علاوہ آپ زم زم کے اور بھی فوائد و ثمرات بیان کئے گئے ہیں جیسا کہ

برکاتِ آپِ زم زم

نبی اکرم صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ عالی شان ہے: آپِ زم زم ہر اُس مقصد کے لئے ہے، جس مقصد کے لئے اُسے پیا جائے، اگر تم اُسے شفا کی غرض سے پیو گے تو اللہ پاک تمہیں شفا دے گا، اگر تم اُسے پناہ حاصل کرنے کیلئے پیو گے تو اللہ کریم تمہیں پناہ عطا فرمائے گا، اگر تم اُسے اپنی پیاس بجھانے کے لئے پیو گے تو اللہ پاک تمہاری پیاس بجھا دے گا۔ (اس حدیث پاک کے راوی بیان کرتے ہیں کہ) حضرت سَیِّدُنا ابنِ عباسِ رَضِيَ اللهُ تَعَالَى عَنْهُمَا جب آپِ زم زم پیتے تو یہ دعا مانگتے: اَللّٰهُمَّ اِنِّیْ اَسْئَلُكَ عَلٰمٰنَا فِیْعَاوِرْمَرْقَا وَاسْعَاوِ شِفَاۃٍ مِّنْ کُلِّ دَاۤءٍ یَعْنِیْ اے اللہ کریم! میں تجھ سے نفع دینے والا علم، کُشادہ رِزْق اور ہر بیماری سے شفا کا سُوال کرتا ہوں۔ (مستدرک، کتاب المناسک، باب ماء زم زم لما شرب له، ۱۳۲/۲، حدیث: ۱۷۸۲)

آئیے! زم زم شریف کی حیرت انگیز برکت پر مُشْتَبِل ایک ایمان افروز واقعہ سنئے اور جھومئے،

چنانچہ

زم زم سے علاج ہو گیا

حمزہ بن واصل اپنے والدِ گرامی سے نقل کرتے ہیں: حَرَمِ مُحْتَرَمِ میں ایک آدمی نے سَتُو کھائے، اُس

میں سوئی (Needle) تھی جو کہ حلق میں چبھ گئی اور اُس کی جان پر بن گئی، لاکھ جتن (کوشش) کرنے کے باوجود آرام نہ ہوا، اُس نے کراہتے ہوئے کہا: میرا آخری علاج زم زم ہے، مجھے آپ زم زم پلاؤ ان شاء اللہ عَزَّوَجَلَّ میں ٹھیک ہو جاؤں گا۔ چنانچہ اُسے آپ زم زم پلایا گیا، اَلْحَمْدُ لِلّٰہِ عَزَّوَجَلَّ آپ زم زم شریف کی بَرَکت سے اُسے صحت مل گئی۔ راوی کہتے ہیں: میرے والد صاحب نے اُس آدمی کو کئی دن بعد حرم شریف میں دیکھا کہ وہ پُر سُکون اور مکمل صحت یاب ہے۔ (شفاء الغرام، ۱/۳۳۸ ملخصاً)

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّدٍ

میٹھی میٹھی اسلامی بہنوں! شہر مکہ کو صرف یہی ایک شرف حاصل ہوتا تو بھی اس کی شان و عظمت کیلئے کافی تھا کہ اس مبارک سر زمین پر بیٹا اللہ شریف جلوہ گر ہے مگر قربان جائیے کہ اس کے علاوہ بھی اس پُر نُوَر شہر کے فضائل و خصوصیات اس قدر زیادہ ہیں کہ دل چاہتا ہے، بس بیان کرتے اور سنتے چلے جائیں کیونکہ اس مُقَدَّس شہر (Holy City) میں جگہ جگہ پیارے آقا، مدینے والے مُصْطَفٰی صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم اور آپ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کے پیارے صحابہ کرام رَضِیَ اللّٰہُ تَعَالٰی عَنْہُمْ سے نسبت رکھنے والی مُقَدَّس و یادگار مساجد، کنوئیں، غاریں، تعمیرات اور مزارات وغیرہ موجود ہیں۔ آئیے! حُصُولِ بَرَکَت اور نُزُولِ رَحْمَت کے لئے مکے شریف کی چند خصوصیات کے بارے میں سنئے اور اپنے دل میں اس پاکیزہ شہر کی عظمت مزید بڑھانے کا سامان کیجئے، چنانچہ

مَكَّةُ مَكْرَمَةٌ كِيْ چنڊ خصوصیات

امیر اہلسنت دَامَتْ بَرَکَاتُہُمْ اَعَالِیَہِ اپنی کتاب ”عاشقانِ رسول کی 130 حکایات“ میں مکے شریف کی دلنشین خصوصیات بیان کرتے ہوئے تحریر فرماتے ہیں: ☆ نبی کریم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم مکے شریف

میں پیدا ہوئے، ☆ پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے دینِ اسلام کی تبلیغ کا آغاز یہیں سے فرمایا، ☆ یہیں کعبہ شریف ہے، اسی کا طواف کیا جاتا ہے اور نماز میں دنیا بھر سے اسی طرف منہ کیا جاتا ہے، ☆ مسجد الحرام شریف یہیں پر ہے جس میں ایک نماز کا ثواب ایک لاکھ (100,000) نمازوں کے برابر ہے، ☆ آپ زم زم کا کنواں ☆ حَجْرِ اَسْوَد ☆ مقامِ ابراہیم ☆ اور ☆ صَفَا مَرْوَة یہیں ہیں، ☆ مِثَقَات کے باہر سے آنے والے بغیر احرام کے مکے میں داخل نہیں ہو سکتے، ☆ دنیا بھر سے مسلمان حج کی سعادت پانے کے لئے یہیں حاضر ہوتے ہیں، ☆ جو اس شہرِ مُقَدَّس میں داخل ہو جائے اَمْن پانے والا ہوگا، ☆ دن کا کچھ وقت یہاں کی گرمی پر صَبْر کر لینے والے کو جہنم کی آگ سے دُور کیا جاتا ہے، ☆ یہاں غارِ حرا ہے جہاں کئی مدنی مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ پر پہلی وحی نازل ہوئی، ☆ یہاں پر ہر موسم کے پھل (Fruits) ملتے ہیں، ☆ معراجِ النَّبِی اور ☆ چاند کے دو ٹکڑے ہونے کے معجزات اس شہر میں ظاہر ہوئے، ☆ دنیا کا سب سے پہلا پہاڑ جَبَلِ اَبِی قُبَيْس یہیں واقع ہے، ☆ پیارے پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے یہاں اپنی حیاتِ ظاہری کے 53 برس گزارے، ☆ حضرت سَيِّدُنا امام مَهْدِی رَضِيَ اللهُ تَعَالَى عَنْهُ کا ظہور مکے شریف میں ہی ہوگا۔ (عاشقانِ رسول کی 130 حکایات مع مکے مدینے کی زیارتیں، ص ۲۰۰ لخصاً)

مکے کی حسیں شام کی دیکھوں میں بہاریں پھر دیکھوں مدینے کی شہا صُحُج دل آرا
(وسائلِ بخششِ مرمم، ص ۱۷۰)

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

8 مدنی کاموں میں سے ایک مدنی کام ”گھر درس“

میٹھی میٹھی اسلامی بہنو! مکے مدینے کی زیارت اور وہاں کے نُورِ بارِ مقاماتِ مقدسہ کی زیارت کی کڑھن بڑھانے اور اچھوں کی صحبت پانے کے لئے عاشقانِ رسول کی مدنی تحریکِ دعوتِ اسلامی کے مدنی ماحول سے وابستہ ہو کر ذیلی حلقے کے 8 مدنی کاموں میں اپنا حصہ ملائیے، ذیلی حلقے کے 8 مدنی کاموں میں سے ایک مدنی کام ”گھر درس“ بھی ہے۔ گھر میں مدنی ماحول بنانے کے لئے روزانہ کم از کم ایک بار درسِ فیضانِ سنت دینے یا سُننے کی ترکیب فرمائیے (جس میں نا محرم نہ ہوں)۔ امیرِ اہلسنتِ دامت بركاتہم العالیہ کے تخریج شدہ رسائل سے بھی حسبِ موقع درس دیا جاسکتا ہے۔ (دورانہ 7 منٹ ہے)۔

اَلْحَمْدُ لِلّٰہِ عَزَّوَجَلَّ گھر درس کی برکت سے علمِ دین حاصل کرنے کا ثواب ملتا ہے اسی طرح گھر درس بھی ظاہری و باطنی اخلاق سنوارنے اور اچھی تربیت کا ایک بہترین ذریعہ ہے۔ لہذا آپ تمام اسلامی بہنیں گھر درس شروع کرنے کی نیت فرمائیے اور دعوتِ اسلامی کے مدنی ماحول سے ہر دم وابستہ ہو جائیے، آئیے! بطورِ ترغیب ایک مدنی بہار سنئے اور جھومے چٹانچے

گناہ کو گناہ سمجھنے کا شعور مل گیا

باب المدینہ (کراچی) کی ایک اسلامی بہن نمازیں قضا کر ڈالنے اور بے پردگی جیسے گناہوں میں گرفتار تھیں۔ افسوس! انہیں گناہ کو گناہ سمجھنے کا بھی احساس نہ تھا۔ انہیں دنیاوی آسائشیں میسر ہونے کے باوجود قلبی سکون نصیب نہ تھا۔ وہ عجیب بے چینی اور گھٹن کا شکار رہتی تھیں۔ اَلْحَمْدُ لِلّٰہِ عَزَّوَجَلَّ انہیں سکونِ قلب اس طرح ملا کہ چند اسلامی بہنوں کی دعوت پر انہیں دعوتِ اسلامی کے ہفتہ وار سنتوں بھرے اجتماع میں شرکت کی سعادت ملی۔ وہاں بیانِ سناء، اپنے ربِّ قدیر عَزَّوَجَلَّ کا ذکر کیا اور دعائگی اور رورور کر اپنے گناہوں سے توبہ کی تو انہیں ایسا محسوس ہوا گویا ان کے دل سے کوئی بوجھ اتر گیا ہے اور اسے قرار نصیب ہو گیا ہے۔ اَلْحَمْدُ لِلّٰہِ عَزَّوَجَلَّ اسی اجتماع میں شرکت کی برکت سے وہ نہ

صرف مدنی ماحول سے وابستہ ہونیں بلکہ امیر اہلسنت دَامَتْ بِرَكَاتُهُمُ الْعَالِيَةِ سے بیعت ہو کر عطار یہ بھی بن گئیں۔ (میں نے مدنی برقع کیوں پہنا؟، ص ۱۹)

”اگر آپ کو بھی دعوتِ اسلامی کے مدنی ماحول کے ذریعے کوئی مدنی بہار یا برکت ملی ہو تو آخر میں مدنی بہار مکتب پر جمع کروادیں۔“

تمہیں لطف آجائے گا زندگی کا قریب آ کے دیکھو ذرا مدنی ماحول
نبی کی محبت میں رونے کا انداز چلے آؤ سکھائے گا مدنی ماحول
اگر سنتیں سیکھنے کا ہے جذبہ تم آجاؤ دیگا سکھا مدنی ماحول
سنور جائے گی آخرت اِنْ شَاءَ اللهُ تم اپنائے رکھو سدا مدنی ماحول
(وسائل بخشش مرم، ص ۶۳۶)

صَلُّوْا عَلَی الْحَبِیْب! صَلَّی اللهُ تَعَالٰی عَلٰی مُحَمَّد

مَكَّةُ مَكْرَمَہ کے بابرکت مقامات

میٹھی میٹھی اسلامی بہنو! یاد رکھئے! شہر محبوب یعنی مَكَّةُ مَكْرَمَہ میں فضیلت و برکت والے بہت سے مقامات موجود ہیں۔ آئیے! چند بابرکت مقامات کا تذکرہ سنتی ہیں، چنانچہ

مسجدِ جِعْرَانہ

مسجدِ جِعْرَانہ: مَكَّةُ مَكْرَمَہ سے جانبِ طائف تقریباً 26 کلومیٹر پر واقع ہے۔ فتحِ مَكَّة کے بعد طائف شریف فتح کر کے واپسی پر ہمارے پیارے آقا صَلَّی اللهُ تَعَالٰی عَلَیْہِ وَاٰلِہٖ وَسَلَّم نے یہاں سے عمرے کا احرام زیب تن فرمایا تھا۔ یوسف بن ماہک رَحْمَةُ اللهِ تَعَالٰی عَلَیْہِ فرماتے ہیں: مقامِ جِعْرَانہ سے 300

انبیائے کرام عَلَیْهِمُ الصَّلَاةُ وَالسَّلَامُ نے عمرے کا احرام باندھا ہے، سرکارِ نامدار صَلَّى اللهُ تَعَالَى عَلَيْهِ وَآلِهِ وَسَلَّمَ نے (مقام) جِعْرَانَه پر اپنا عَصَا مَبَارَك گاڑا جس سے پانی کا چشمہ اُبلا جو نہایت ٹھنڈا اور میٹھا تھا۔ (بلد الامین، ص ۲۲۱، اخبار مکہ، ۵/۶۹، ۶۲) مشہور ہے کہ اس جگہ پر کُئواں ہے۔ سَیِّدُنَا ابْنِ عَبَّاسٍ رَضِيَ اللهُ تَعَالَى عَنْهُمَا فرماتے ہیں: حُضُورِ اَكْرَم صَلَّى اللهُ تَعَالَى عَلَيْهِ وَآلِهِ وَسَلَّمَ نے طائف سے واپسی پر یہاں قِیَام (Stay) کیا اور یہیں مالِ غَنِيْمَتِ بھي تقسیم فرمایا۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے 28 شَوَّالِ الْهُكْمَرِہ کو یہاں سے عمرے کا احرام باندھا تھا۔ (بلد الامین ص ۲۲۰، ۲۲۱) اس جگہ کی نسبت قُرَيْشِہ کی ایک عَوْرَت کی طرف ہے جس کا لقب جِعْرَانَه تھا۔ (ایضاً ص ۱۳۷) عوام اس مقام کو ”بڑا عمرہ“ بولتے ہیں۔ یہ نہایت ہی پُر سوز مقام ہے، جیسا کہ

100 سے زائد بار دیدارِ مُصْطَفَا

مشہور مُحَدِّثِ حضرت سَیِّدُنَا شَيْخِ عَبْدِ الْحَقِّ مُحَدِّثِ دِہْلَوِي رَحْمَةُ اللهِ تَعَالَى عَلَيْهِ ”اَخْبَارُ الْاٰخِيَارِ“ میں نقل کرتے ہیں: میرے پیر و مرشد حضرت سَیِّدُنَا شَيْخِ عَبْدِ الْوَهَّابِ مُتَّقِي رَحْمَةُ اللهِ تَعَالَى عَلَيْهِ نے مجھے تاکید فرمائی ہے کہ موقع ملنے پر جِعْرَانَه (ج۔ عر۔ رات) سے ضرور عمرے کا احرام باندھنا، یہ ایسا مُتَبَرِّك (م، ت، ب، ر، ک یعنی بَرَكَت والا) مقام ہے کہ میں نے یہاں ایک رات کے مُخْتَصِرًا سے حصے کے اندر سو (100) سے زائد بار مدینے کے تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ کا خواب میں دیدار کیا ہے اَلْحَمْدُ لِلّٰهِ عَلٰی اِحْسَانِه۔ حضرت سَیِّدُنَا شَيْخِ عَبْدِ الْوَهَّابِ مُتَّقِي رَحْمَةُ اللهِ تَعَالَى عَلَيْهِ کا معمول تھا کہ عمرے کا احرام باندھنے کیلئے روزہ رکھ کر پیدل جِعْرَانَه جایا کرتے تھے۔ (اخبار الاخیار ص ۷۸، ۷۹ ملخصاً) عاشقانِ رسول کی

کبھی تو مجھے خواب میں میرے مولیٰ ہو دیدارِ ماہِ عَرَبِ یا الہی
(وسائلِ بخشش مرم، ص ۱۰۸)

مسجدِ تَنْعِيم

مسجدِ الحرام سے تقریباً سات کلو میٹر پر حُدودِ حَرَم سے باہر مقامِ تَنْعِيم پر یہ عالی شان مسجد واقع ہے، اسے ”مسجدِ عائشہ“ بھی کہتے ہیں۔ خوش نصیب زائرینِ کرام یہاں سے عمرے کا احرام باندھتے ہیں، عوام اس مقام کو ”چھوٹا عمرہ“ بولتے ہیں۔

مسجدِ تَنْعِيم کی تعمیرات

تَنْعِيم کے اس تاریخی مقام پر سب سے پہلے محمد بن علی شافعی رَحْمَةُ اللهِ تَعَالَى عَلَيْهِ نے مسجدِ تعمیر کی، پھر أَبُو الْعَبَّاس امیرِ مَكَّہ نے قُبَّہ (یعنی گنبد) بنوایا، بعد ازاں ایک بوڑھی خاتون نے خوبصورت مسجد بنوائی۔ (بلد الامین ص ۱۳۹، ۱۳۸)

جو مسلمان خاتہ کعبہ کا کرتے ہیں طواف اُن کو بھی اور سارے ہی سجدہ گزاروں کو سلام
(وسائلِ بخشش مرم، ص ۶۰۹)

ولادتِ گاہِ سرورِ عالم صَلَّى اللهُ تَعَالَى عَلَيْهِ وَآلِهِ وَسَلَّمَ

حضرت علامہ قُطُبُ الدِّين رَحْمَةُ اللهِ تَعَالَى عَلَيْهِ فرماتے ہیں: حُضُورِ اَكْرَم صَلَّى اللهُ تَعَالَى عَلَيْهِ وَآلِهِ وَسَلَّمَ کی ولادت گاہ پر دُعا قبول ہوتی ہے۔ (بلد الامین ص ۲۰۱) یہاں پہنچنے کا آسان طریقہ یہ ہے کہ آپ کو وہ مروہ کے کسی بھی قریبی دروازے سے باہر آجائیے۔ سامنے نمازیوں کیلئے بہت بڑا احاطہ بنا ہوا ہے، احاطے کے اُس پار یہ مکانِ عالیشان اپنے جلوے لٹا رہا ہے، اِنْ شَاءَ اللهُ عَزَّوَجَلَّ دُور ہی سے نظر آجائے گا۔ خلیفہ

ہارون رشید رَحْمَةُ اللهِ تَعَالَى عَلَيْهِ كِي وَالِدَةُ مُحْتَرَمَةٌ رَحْمَةُ اللهِ تَعَالَى عَلَيْهَا نِي يِهَا مَسْجِدِ تَعْمِيرِ كِرْوَانِي تَهِي۔ اَجْ كَلِ
اِسْ مَكَانِ عَظَمَتِ نِشَانِ كِي جَگَه لَابِئِرِي (Library) قَائِمٌ هِي اَوْر اِسْ پَرِيه بُوْرُوْ لَگَا هُوَا هِي: ”مَكْتَبَةُ مَكَّةَ
الْمَكْرَمَةِ“۔ (عاشقانِ رَسُوْلِ كِي 130 حَكَايَات، ص 234)

مَكَّةَ مِي اُنْ كِي جَائِ وِلَادَتِ پِه يَا خِدَا پَهْرِ چِشْمِ اَشْكَبَارِ جِمَانَا نَصِيْبِ هُو
(وَسَائِلِ بَخْشِشِ مَرْمَم، ص 90)

غَارِ حِرَا

تَا جَادِرِ رَسَالَتِ صَلَّى اللهُ تَعَالَى عَلَيْهِ وَآلِهِ وَسَلَّمَ ظَهُوْرِ رَسَالَتِ سِي پِهْلِي غَارِ حِرَا مِي ذِكْرُ وِفْكَرِ مِي مَشْغُوْل
رِهِي هِي۔ يِه قِبْلَه رُوْخِ وَاَقِعِ هِي۔ سِرْكَارِ نَامِدَارِ صَلَّى اللهُ تَعَالَى عَلَيْهِ وَآلِهِ وَسَلَّمَ پَرِ پِهْلِي وُحْيِ اِسِي غَارِ مِي اُتْرِي، جُو
كِه اِقْدَرُ اِبَاسِمِ رَا بِيْكَ الَّذِي خَلَقَ ۞ سِي مَالِهْ يَعْلَمُ ۞ تِكِ پَانْچِ آئِيْتِي هِي۔ يِه غَارِ مُبَارَكِ مَسْجِدِ الْحَرَامِ
سِي جَانِبِ مَشْرِقِ تَقْرِيْبًا تِيْنِ مِيْلِ پَرِ وَاَقِعِ ”جَبَلِ حِرَا“ پَرِ هِي، اِسْ مُبَارَكِ پِهْلَا كُو جَبَلِ نُورِ بِي كِهْتِي
هِي۔ ”غَارِ حِرَا“ غَارِ ثُوْرِ سِي اَفْضَلِ هِي كِيونَكِه غَارِ ثُوْرِ نِي تِيْنِ (3) دِنِ (Three Days) تِكِ سِرْكَارِ مَدِيْنَه
صَلَّى اللهُ تَعَالَى عَلَيْهِ وَآلِهِ وَسَلَّمَ كِي قَدَمِ چُوْمِي جَبَكِه غَارِ حِرَا رَسُوْلِ پَاكِ صَلَّى اللهُ تَعَالَى عَلَيْهِ وَآلِهِ وَسَلَّمَ كِي صَحْبَتِ
بَابِرَكْتِ سِي زِيَادَه عَرَصَه مُشَفَّافِ هُوَا۔ (عاشقانِ رَسُوْلِ كِي 130 حَكَايَات، ص 231)

پَهْرِ عَرَبِ كِي حَسِيْمِي وَا دِيَاِي هُوِي كَاش! مَكَّةَ كِي شَادَا بِيَاِي هُوِي
مَجْهْ كُو دِيْدَارِ ثُوْرِ وِ حِرَا كِي مِيْرِي مَوْلِي ثُوْ خِيْرَاتِ دِيْدِي
(وَسَائِلِ بَخْشِشِ مَرْمَم، ص 128)

خَدِيجَةُ الْكُبْرَى رَضِيَ اللهُ تَعَالَى عَنْهَا كَا مَكَانِ

مکہ مدینے کے سلطان صَلَّى اللهُ تَعَالَى عَلَيْهِ وَآلِهِ وَسَلَّمَ جب تک مَكَّةَ مَكْرَمَةً میں رہے حضرت سَيِّدُنَا خدیجہُ الْكُبْرَى رَضِيَ اللهُ تَعَالَى عَنْهَا کے مکانِ عالی شان میں سُكُوتِ پذیر رہے۔ شہزادہٴ عظیم سَيِّدُنَا اِبْرَاهِيمِ رَضِيَ اللهُ تَعَالَى عَنْهُ کے علاوہ تمام اولادِ بَشَمُولِ شہزادیِ كُوَيْنِ بِنِي فَاطِمَةَ زَهْرَا رَضِيَ اللهُ تَعَالَى عَنْهَا کی بہنیں ولادت ہوئی۔ سَيِّدُنَا جبریلِ اَمِينِ عَلَيْهِ السَّلَامُ نے بارہا اس مکانِ عالی شان کے اندر بارگاہِ رسالت میں حاضری دی، حُضُورِ اَكْرَمِ صَلَّى اللهُ تَعَالَى عَلَيْهِ وَآلِهِ وَسَلَّمَ پر کثرت سے نُزُولِ وَحِي اِسى میں ہوا۔ مسجدِ حرام کے بعد مَكَّةَ مَكْرَمَةً میں اس سے بڑھ کر افضل کوئی مقام نہیں۔ صد کروڑ بلکہ اربوں کھربوں افسوس! اب اس مکان والا شان کے نشان تک مٹا دیئے گئے ہیں اور لوگوں کے چلنے کے لئے یہاں ہموار فرش بنا دیا گیا ہے۔ مروہ کی پہاڑی کے قریب واقع بابُ الْمُرْوَةِ سے نکل کر بائیں طرف (Left side) حَصْرَتِ بھری نگاہوں سے صرف اس مکانِ عرشِ نشان کی فضاؤں کی زیارت کر لیجئے۔

اے خدیجہ! آپ کے گھر کی فضاؤں کو سلام ٹھنڈی ٹھنڈی دلکشا مہکی ہواؤں کو سلام
(عاشقانِ رسول کی 130 حکایات، ص ۲۴۱)

جَبَلِ الْاَبُو قُبَيْسِ

جَبَلِ الْاَبُو قُبَيْسِ دُنیا کا سب سے پہلا پہاڑ ہے، جو مسجدِ الْحَرَامِ کے باہر صَفَا و مَرَوَہ کے قریب واقع ہے۔ اس پہاڑ پر دُعَا قبول ہوتی ہے، اہل مَكَّةَ قَحْطِ سَالِی کے موقع پر اس پر آکر دُعَا مانگتے تھے۔ حدیثِ پاک میں ہے کہ حَجْرِ اَسْوَدِ جَنَّتِ سے یہیں نازل ہوا تھا۔ (التَّوْبَةُ وَالتَّرْهِيْبُ، ۹۴/۲، حدیث: ۱۷۸۲) اس پہاڑ کو ”الْاَمِيْنِ“ بھی کہا گیا ہے کہ ”طُوفَانِ نُوحٍ“ میں حَجْرِ اَسْوَدِ اس پہاڑ (Mountain) پر بحفاظت تمام تشریف فرما رہا، ایک روایت کے مطابق کعبہ شریف کی تعمیر کے موقع پر اس پہاڑ نے حضرت سَيِّدُنَا

ابراہیم عَلَيْهِ السَّلَام کو پکار کر عَرَض کی: ”حَجْرِ اَسْوَدِ اِدھر ہے۔“ (بلد الامین، ص ۲۰۴ ملخصاً) منقول ہے، ہمارے پیارے آقا صَلَّى اللهُ تَعَالَى عَلَيْهِ وَاٰلِهٖ وَسَلَّمَ نے اسی پہاڑ پر جلوہ افروز ہو کر چاند کے دو ٹکڑے فرمائے تھے۔ چونکہ مَكَّةُ مُكْرَمَةٌ پہاڑوں کے درمیان گھرا ہوا ہے چنانچہ اس پر سے چاند دیکھا جاتا تھا پہلی (دوسری اور تیسری) رات کے چاند کو ہلال کہتے ہیں لہذا اس جگہ پر بطور یادگار مسجدِ ہلال تعمیر کی گئی۔ بعض لوگ اسے مسجدِ ہلال رَضِيَ اللهُ تَعَالَى عَنْهُ کہتے ہیں۔ (عاشقانِ رسول کی 130 حکایات، ص ۲۳۸ ملخصاً)

جَبَلِ نُورٍ وَ جَبَلِ ثَوْرٍ اور اُن کے غاروں کو سلام نُورِ برساتے پہاڑوں کی قِطَاروں کو سلام (وسائلِ بخشش، ص ۶۰۸)

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

مجلس حج و عمرہ

میٹھی میٹھی اسلامی بہنو! مکے مدینے کے فیضان سے فیضیاب ہونے کے لئے عاشقانِ رسول کی مدنی تحریک دعوتِ اسلامی کے مدنی ماحول سے وابستہ ہو جائیے اور دینِ متین کا پیغام عام کرنے کے لئے دعوتِ اسلامی کا ساتھ دیجئے۔ اَلْحَمْدُ لِلّٰهِ عَزَّوَجَلَّ دَعْوَتِ اِسْلَامِي كَم وَ بِيْش 104 شُعْبَةٌ جَاتِ مِيْنِ نِيْنِكِي كِي دَعْوَتِ كِي دَهْوِيْنِ مِچَانِي مِيْنِ مِصْرُوفِ هِي، اِنْهِي مِيْنِ سِيْ اِيْك ”مِجْلِسِ حِجِّ وَ عُمْرِه“ بِيْ هِي۔ اِس مِجْلِسِ مِيْنِ شَامِلِ تَرْبِيَّتِ يَافِتِهٖ مُبَلِّغِيْنِ اِسْلَامِي بَهَائِيْ هِر سَالِ حِجِّ كِي مَوْسَمِ بَهَارِ مِيْنِ حَاجِي كِيْمِپُوْنِ مِيْنِ جَاكِرِ حَاجِيُوْنِ كِي تَرْبِيَّتِ كِرْتِي هِيْنِ جَبَكِهٖ مُبَلِّغَاتِ اِسْلَامِي بَهِنِيْنِ حَاجِنُوْنِ كِي تَرْبِيَّتِ كِرْتِي هِيْنِ۔ اَلْحَمْدُ لِلّٰهِ عَزَّوَجَلَّ اِس مِجْلِسِ كِي تَحْتِ حِجِّ وَ زِيَارَتِ مَدِيْنَةِ كِي لِيْئِيْ كِي مَدِيْنَةِ جَانِيْ وَ اَلُوْنِ كُو اَمِيْرِ اِهْلَسُنْتِ دَامَتْ بَرَكَاتُهُمُ اَلْعَالِيَهٗ كِي تَحْرِيرِ كِرْدِهٖ كِتَابِيْنِ ”رَفِيْئُ الْحَرَمِيْنِ“ اور ”رَفِيْئُ الْمُعْتَمِرِيْنِ“ بِيْ حَفِيَّتِيْ پِيْش كِي جَاتِيْ هِيْنِ تَاكِهٖ اَللّٰهُ پَاكِ كِي

گھر کے مہمان اور حبیبِ خدا صَلَّى اللهُ تَعَالَى عَلَيْهِ وَآلِهِ وَسَلَّمَ کے عشاق اس عبادت کو احسن طریقے سے بجالانے میں کامیاب ہو جائیں۔ اللہ پاک مجلس حج و عمرہ کو مزید برکتیں عطا فرمائے۔ اٰمِیْن بِجَاہِ النَّبِیِّ الْاَمِیْن صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

بیان کا خلاصہ

میٹھی میٹھی اسلامی بہنو! آج کے بیان میں ہم نے سنا کہ

☆ مَكَّةُ مُكْرَمَةٌ کی شان و عظمت کو قرآن کریم میں بیان کیا گیا ہے۔ ☆ مَكَّةُ مُكْرَمَةٌ کی شان و عظمت احادیثِ مبارکہ میں بیان ہوئی ہے۔ ☆ مَكَّةُ مُكْرَمَةٌ میں دجال داخل نہیں ہو سکے گا۔ ☆ مَكَّةُ مُكْرَمَةٌ کو اللہ پاک نے حرم بنایا ہے۔ ☆ مَكَّةُ مُكْرَمَةٌ میں داخل ہونے والا امن پانے والا ہو جاتا ہے۔ ☆ مَكَّةُ مُكْرَمَةٌ میں نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی ولادت باسعادت ہوئی۔ ☆ مَكَّةُ مُكْرَمَةٌ کی زمین آقا صَلَّى اللهُ تَعَالَى عَلَيْهِ وَآلِهِ وَسَلَّمَ کی پسندیدہ زمین ہے۔ ☆ مَكَّةُ مُكْرَمَةٌ میں فضیلت و برکت والے کئی مقامات موجود ہیں۔ ☆ مَكَّةُ مُكْرَمَةٌ میں ہی امام مہدی رَضِيَ اللهُ تَعَالَى عَنْهُ کا ظہور ہوگا۔ اللہ پاک ہمیں حرمینِ طیبین کی بار بار باادب حاضریاں نصیب فرمائے۔

اٰمِیْن بِجَاہِ النَّبِیِّ الْاَمِیْن صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

میٹھی میٹھی اسلامی بہنو! بیان کو اختتام کی طرف لاتے ہوئے سُنَّتِ کی فضیلت، چند سُنَّتِیں اور آدابِ بیان کرنے کی سَعَادَاتِ حَاصِلِ کَرْتِی ہوں۔ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جَنَّتِ

نشان ہے: جس نے میری سُنّت سے مَحَبّت کی اُس نے مجھ سے مَحَبّت کی اور جس نے مجھ سے مَحَبّت کی وہ جتّ میں میرے ساتھ ہو گا۔⁽¹⁾

سُنّتیں عام کریں دین کا ہم کام کریں نیک ہو جائیں مسلمان مدینے والے سفر کرنے کی سُنّتیں اور آداب

میٹھی میٹھی اسلامی بہنو! آئیے! سفر کرنے کی کچھ سُنّتیں اور آداب سننے کی سعادت حاصل کرتی ہیں۔ ☆ جب سفر کرنا ہو تو بہتر یہ ہے کہ پیر، جمعرات یا ہفتے کو کرے۔ (فتاویٰ رضویہ، ۲۳/۴۰۰ ضفّہ) ☆ عورت کو بغیر شوہر یا محرم کے ساتھ لیے سفر کو جانا حرام ہے، اس میں کچھ حج کی خصوصیت نہیں، کہیں ایک دن کے راستہ پر بغیر شوہر یا محرم جائے گی تو گناہ گار ہو گی۔ (فتاویٰ رضویہ، کتاب الحج، ج ۱۰ ص ۶۵۷) ☆ عورت کو بغیر محرم کے تین دن یا زیادہ کی راہ جانا، ناجائز ہے بلکہ ایک دن کی راہ جانا بھی۔ " (بہار شریعت، حصہ ۴ ص ۱۰۱) ☆ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے سَيِّدُنَا جُبَيْرِ بْنِ مُطْعَمٍ رَضِيَ اللهُ تَعَالَى عَنْهُ کو سفر میں اپنے سب رُفَقَا سے زیادہ خوشحال رہنے کیلئے روانگی سے پہلے یہ ورد پڑھنے کی تلقین فرمائی: (1) سورۃ کفرون (2) سورۃ نصر (3) سورۃ اخلاص (4) سورۃ فلق (5) سورۃ ناس۔ ہر سورت ایک بار اور ہر ایک کی اِنْتِدَام میں بِسْمِ اللّٰهِ الرَّحْمٰنِ الرَّحِیْمِ اور سب سے آخر میں بھی ایک بار بِسْمِ اللّٰهِ پوری پڑھ لیجئے، (اس طرح سورتیں پانچ ہوں گی اور بِسْمِ اللّٰهِ شریف چھ بار) سَيِّدُنَا جُبَيْرِ بْنِ مُطْعَمٍ رَضِيَ اللهُ تَعَالَى عَنْهُ فرماتے ہیں: میں یوں تو صاحب مال تھا مگر جب سفر کرتا تو (سب رُفَقَا سے) بدحال ہو جاتا، جب سے یہ سورتیں سفر سے قبل ہمیشہ پڑھنی شروع کیں ان کی بَرَکَت سے واپسی تک خوشحال اور دولت مند

رہتا۔ (ابویعلیٰ، ۲۶۵/۶، حدیث: ۷۳۸۲) ☆ راستے کی چڑھائی کی طرف یا سیڑھیوں پر چڑھتے ہوئے، بس وغیرہ جب سڑک کی اونچی جانب جا رہی ہو تو ”اللہ اُکْبَر“ اور سیڑھیوں یا ڈھلوان سے اترتے ہوئے سُبْحٰنَ اللّٰہِ کہتے ☆ منزل پر اترتے وقت یہ پڑھے: اَعُوذُ بِكَلِمَاتِ اللّٰهِ التَّامَّاتِ مِنْ شَرِّ مَا خَلَقَ ط ترجمہ: میں اللہ کریم کے کامل کلمات کے واسطے سے ساری مخلوق کے شر سے پناہ مانگتا ہوں۔ اِنْ شَاءَ اللّٰہُ عَزَّوَجَلَّ ہر نقصان سے بچے گا۔ (الحِصْنُ الْحَصِيْنُ، ص ۸۲) ☆ دورانِ سفر بھی نماز میں ہرگز کوتاہی نہ ہو، ☆ راستے میں بس خراب ہو جائے تو ڈرائیور یا مالکان بس وغیرہ کو کوسنے اور بک بک کر کے اپنی آخرت داؤ پر لگانے کے بجائے صبر سے کام لیجئے اور جنت کی طلب میں ذکر و رُود میں مشغول ہو جائیے طرح طرح کی ہزاروں سنتیں سیکھنے کے لئے مکتبۃ المدینہ کی دو کتب، بہارِ شریعت حصہ 16 (312 صفحات) اور 120 صفحات کی کتاب ”سنتیں اور آداب“ اور امیر اہلسنت دَامَتْ بَرَکَاتُہُمُ الْعَالِیَہ کے دور سالے ”101 مدنی پھول“ اور ”163 مدنی پھول“ ہدیّۃً حاصل کیجئے اور پڑھئے۔

صَلُّوْا عَلَی الْحَبِیْبِ! صَلَّی اللّٰہُ تَعَالٰی عَلٰی مُحَمَّد

4 جولائی 2018 کے ہفتہ وار اجتماع کا بیان (پاکستان کے لئے)